

# Animazzjoni - It- 3 Hadd tal-Avvent (Sena Ċ)

## **Dhul:**

Inġbarna hawn flimkien sabiex niċcelebraw il-liturgija tat-Tielet Hadd tal-Avvent. Dan il-Hadd il-Knisja turina biċ-ċar li l-Mulej hu fil-qrib. Minflok il-kulur vjola, se jintuża dak roża li jissimbolizza l-ferħ. Il-Knisja għalhekk qiegħda thegħiġna sabiex nifirħu, għax il-Mulej hu tassew fil-qrib.

Nagħtu bidu għal din il-quddiesa billi nqumu bilwieqfa u nkantaw flimkien.

## **Qari:**

Fil-qari tal-lum, jiddomina sens ta' ferħ għaliex il-Mulej jinsab aktar fil-qrib. Il-Mulej jifrah bil-poplu Lhudi għax qorob aktar lejĥ u b'hekk, issa l-istess poplu ma għandux għax jibza' iżjed mill-Mulej. San Luqa jerga' jpoġġilna quddiemna x-xbieha ta' San Gwann l-għammiedi, li din id-darba, b'tant umiltà, huwa juri b'ferħ lill-poplu x'għandu jagħmel biex jilqa' lill-Mulej li ġej.

Nisimghu b'attenzjoni l-qari.

**Salm Responsorjali:** Kbir hu f'nofsok il-Qaddis ta' Israel!

## **Offertorju:**

Il-bniedem sabiex jitmantna spiritwalment jehtieg li jkun f'hidma kontinwa. Inressqu għalhekk il-hidmiet tagħna f'riglejn l-artal bhala offerta lil Alla.

Filwaqt li jitilghu l-offerti, inkantaw flimkien.

## **Tqarbin**

"Ghamlu l-hila, la tibzghux: ara, Alla tagħna ġej biex isalvana." Dan huwa Alla li jagħtina s-saħha biex naffrontaw id-diversi esperjenzi tal-hajja tagħna. In-Nisrani jehtieg li jibqa' jithabat biex jirċievi din is-saħha b'mod kontinwu, liema saħha jista' jirċevih b'mod gratuwitu fit-tqarbin.

Nersqu għat-tqarbin bi spirtu ta' talb u ġabra, filwaqt li nkantaw flimkien.